



[www.oljan.fo](http://www.oljan.fo)

Jan Müller

13 - 02 - 2013

## Føroysk sendistova í Nuuk skal slóða fyrri samvinnu

Møguleikarnir hjá føroyingum eitt nú at vera við í einum grønlandskum olju- og ráevnisævintýri kunnu betrast munandi og gerast nógv sjónligari, um so er, at tað verður stovnað føroysk sendistova í grønlandska høvuðsstaðnum Nuuk halda Tjóðveldi og Framsókn. Orðaskifti Løgtingið hefur í hesi løtu orðaskifti um uppskot til samtyktar at seta á stovn sendistovu í Grønlandi. Uppskotið, sum er sett fram av Tjóðveldi og Framsókn kemur í kjalarvørrinum av tí gongd og vinnumenning eitt nú á olju- og ráevnisøkinum, sum fer fram í Grønlandi og Arktis sum heild, nú alsamt fleiri lond síggja møguleikar fyrri at gerast partur av vinnumenningini í Grønlandi. Í uppskotinum verður sagt, at løgtingið heitir á landsstýrið um at kanna møguleikarnar og greiða Løgtinginum frá, hvussu sendistova í grønlandska høvuðsstaðnum Nuuk kann setast á stovn at arbeiða fyrri tættari vinnuligum, politiskum, mentanarligum, útbúgvingarligum og øðrum samstarvi og sambondum landanna millum. Í viðmerkingunum siga teir báðir flokkarnir m.a. - Føroyingar og grønlendingar hava langa siðvenju fyrri vinnuligum og mentanarligum samstarvi. Longu fyrst í seinastu øld fóru tey fyrstu føroysku skipini til fiskiskap í Grønlandi. Og frá 1927, tá fyrsta loyvið loksins varð givið til fyrstu Føroyingahavnina og fram í 80ini, var útróður, fiskiskapur og fiskivinna í Grønlandi megintáttur í føroyska búskapinum. Politisku viðurskiftini í londunum báðum forðaðu í stóran mun fyrri javnbjóðis samstarvi millum grønlendingar og føroyingar, men kortini hefur ymiskt samstarv verið og serliga hefur stórt tal av føroyingum starvast í Grønlandi, eins og føroyskar fyrirkur hava havt og hava virksemlig har. Alt ov lítið hefur tó verið gjørt við politiska samstarvið millum londini bæði og við at lynna undir størri vinnuligt, mentanarligt og umsitingarligt samstarv, umframt samstarv innan útbúgving, gransking, heilsumál o.a. Seinastu árin er Grønland vorðið snúningsásin í altjóða áhugamálum fyrri vinnumøguleikum og

gransking í Arktis. Fyri nøkrum árum síðani samtykti Útnorðurráðið at heita á stjórnirnar í Íslandi, Føroyum og Grønlandi um at stovna sendistovur í londunum hvør hjá øðrum. Íslendingar eru komnir væl áleiðis at lata upp sendistovu í Grønlandi, men eingin fyrireiking hevur verið frá føroyskari síðu. Føroyingar eiga sum skjótast at seta á stovn føroyska sendistovu í Nuuk til tess at útbyggja sambondini, ikki minst tey týðandi vinnuligu sambondini, við Grønland. Hetta er eisini í samsvari við ynski Løgtingsins og Norðurlandaráðsins, sum hava samtykt at - Nordiska rådet rekommanderer de nordiska ländernas regeringar att öka samarbetet de nordiska länderna emellan, både i form av lokaler som ansvarsområden, vad gäller konsulär och diplomatisk närvaro i andra stater och på andra kontinenter. Sendistova Føroya í Grønlandi kann við fyrimuni samskipast við sendistovuvirksemi hjá okkara grannalondum, eitt nú Íslandi, sum eftir ætlan letur sína sendistovu upp í heyst. Ráevni og møguleikar Sera stórir áhugi er fyri at útvinna ymisk ráevni í Grønlandi. Hetta skapar stórt virksemi, nógvar fyritøkur verða gróðursettar í Grønlandi, og fleiri túsund arbeiðspláss væntast at verða skapt komandi árin. Eingin ivi er um, at her liggja stórir møguleikar hjá føroyskum vinnufyrirøkum at bjóða sínar førleikar fram og skapa samstarv við grønlandskar fyrirøkur eitt nú innan byggi-, arbeiðstakara-, ráðgevara-, olju-, tryggingar-, útflytara-, matframleiðara, fíggingar- og ferðavinnu. Nú landnyrðings- og útnyrðingssiglingssleiðirnar lata seg upp, verður vinnuliga heimskortið teknað av nýggjum, har Útnorður kemur í brennidepilin. Føroyar liggja ógvuliga sentralt í mun til vaksandi skipaferðsluna ígjøgnum Norðuratlantshav. Hetta merkir, at føroyskur uttanríkispolitikkur, og sendistovunetið hjá Føroyum, má skipast eftir hesum veruleika. Føroyar hava í dag sendistovur í Reykjavík, London, Brússel og Keypmannahavn. Samstundis, sum landsstýrið hevur ætlanir um at lata sendistovuna í London aftur, hevur politiska skipanin í fleiri ár tosað um at lata upp fleiri sendistovur eitt nú í Russlandi (Moskva) og í Kina (Beijing). At seta á stovn sendistovur í londum, sum vit ynskja at útbyggja okkara samstarv við, er sera skilagott. Hóast tað kostar nakað, so verður tað vunnið fleirfalt aftur við útbygðum sambondum, politiskari vælvild, nýggjum vinnumøguleikum, bøttum útflutningsmøguleikum við meira. Um virksemið hjá sendistovum Føroya skivar Løgmannsskrivstovan - Sambond verða skapt og røkt við myndugleikar, aðrar diplomatar, vinnulív, mentanarlív og aðrar samfelagsbólkar í vertslandinum. Persónligt samspæl er týðningarmikið. Hóast tøkniligu menningina, fara andlit til andlit sambond framhaldandi at vera kjarnin í diplomatiskum virksemi. Ein vælskipað uttanríkistænasta og eitt vælskipað diplomatiskt lið við sendistovum er sjálvur kjarnin í samskiptinum millum lond og stovnar í altjóða høpi. Somuleiðis segði løgmaður í røðu síni á Norðurlandaráðsfundinum 2012, at semja er um, at stórar avbjóðingar liggja fyri framman í Arktis og í Norðuratlantshavinum. Vit skulu sjálvandi vera við til at verja okkara rættindi í økinum kring okkum sjálvi. Tí skulu vit eisini luttaka í øllum viðkomandi samstarvi á økinum á jøvnum føti við grannar okkara. Føroysk sendistova í Grønlandi kemur at fáa alstóran týðning sum hjálpanði hond at útbyggja samstarv landanna millum. Og sendistovan fer

eisini at nava sum uppgavu at skapa diplomatisk bond við øll nini londini, sum eru umboðaði í Grønlandi. Tí kann sendistova Føroya í Nuuk, gerast miðdepil fyri vinnuligum og mentanarligum sambondum millum Føroyar og onnur lond, eitt nú úr Evroпу, USA og Asiu, sum í lýtuni styrkja sína støðu í Grønlandi, siga uppskotsstillararnir.